



నీటిసంపుల్ నుంచి లక్షణరావు మృతదేహాన్ని బయటకు తీసిన అత్యర్థు చౌరీసులు

ఉంగుటూరు, ఏప్రిల్ 24 : కరోనా మహమ్మారికి భయపడి ఓ వ్యక్తి తన ఇంటి ఆవరణలోని నీటిసంపు (నీళ్లకుండ్)లోకి దూకి బల వస్త్తరణానికి పాల్పడిన విషాద సంఘటన ఉంగుటూరు మండలం పెదఅవుటపల్లిలో చోటుచేసుకుంది. అత్యర్థు చౌరీసుల కడనం ప్రకారం.. పెదఅవుటపల్లి ఆశోకనగర్‌కు చెందిన రామనాథ్‌యిన వెంకట లక్ష్మణరావు(30) రోజువారీ కూలి పనులు చేస్తూ తన భార్య ఇద్దరు పిల్లలను పోషించుకుంటున్నాడు, ఇటీవల అనారోగ్యానికి గురవటంతో చినఅవుటపల్లిలోని పిన్నమనేని ఆసుపత్రిలో ఈనెల 16న కొవిడ్ పరీక్ష చేయించుకున్నాడు. పాజిటివ్ అని నిర్ధారణకావడంతో అప్పట్నుంచి హోమ్‌ఐసోలేషన్‌లో కిక్కి పొందుతున్నాడు. అయితే గతరాత్రి శ్వాస తీసుకోవడంలో కొంత ఇబ్బంది తలెత్తడంతో వైరస్ బారినను బయటపడలేదనే మనస్తాపానికి గురై శనివారం తెల్లవారు రూమానున ఇంటి ఆవరణలోని నీటికుండ్‌లో దూకి ఆత్మహత్య చేసుకున్నాడు. ఉదయాన్నే లేచి మానస కుటుంబ సభ్యులకు కుండీలో తెలుతున్న లక్షణరావు మృతదేహం కనిపించడంతో బోరున విలపించారు. సమాచారమందుకున్న ఎన్ఫై జిశ్రీనివాసరావు, సిబ్బందితో కలిసి సంఘటనాస్థలానికి చేరుకుని సహాయకపర్యలు చేపట్టారు.

మానవత్వం చాటుకున్న అత్యర్థు ఎన్ఫై

నీళ్లకుండ్‌లోని మృతదేహాన్ని బయటకు తీసేందుకు భయంతో స్థానికులెవరూ ముందుకొకపోవడంతో అత్యర్థు ఎన్ఫై జిశ్రీనివాసరావు తన సిబ్బందితో కలిసి సాయం చేసేందుకు రంగంలోకి దిగారు. స్వయంగా పీవీఈ కిట్లు ధరించి మృతదేహాన్ని బయటకు తీసి ఓ ఫ్రైవేటు అంబులెన్స్‌లో విజయవాడ ప్రభుత్వాసుపత్రికి తరలించి మానవత్వాన్ని చాటుకున్నారు. ప్రాణాలకు తెగించి సహాయ పర్యల్లో పాల్గొన్న ఎన్ఫైని, పోలీస్ సిబ్బందిని గ్రామస్థులు అభినందించారు.

కరోనాకు కుటుంబం బలి

నూజివీడు, ఏప్రిల్ 24 : కరోనా మహమ్మారికి కుటుంబాలు బలి అవుతున్నాయి. నూజివీడు పట్టణానికి చెందిన ఎం రాంబాబు అనే వ్యాపారి కుటుంబం కరోనా బాటాకు బలై అందరిలోనూ విషాదం నింపింది. రాంబాబు, అతని కుమారుడు నూజివీడులో ప్రముఖ వ్యాపారస్తులుగా పేరొందారు. వారికి కరోనా నోకింది. తమకు వ్యాధి నోకిందని తెలియక ముందే రాంబాబు కుమార్తె డెలివరీకి పుట్టింది. పద్మిని. కొద్ది రోజుల కర్తావ్య కు ముగిరికి కరోనా లక్షణాలు గురడంతో, వీరు విజయవాడ ఆసుపత్రిలో చికిత్స నిమిత్తం చేరారు. గురువారం రాంబాబు మృతి చెందగా, అతని కుమార్తెకు ప్రీమెచ్యూర్ డెలివరీ అయ్యి, కరోనా చికిత్స పొందుతూ శనివారం మృతి చెందింది. ప్రీమెచ్యూర్ బేబీని ఇంక్యూబేటర్‌లో ఉంచి చికిత్స చేస్తుండగా, రాంబాబు కుమారుడు కూడా కరోనా చికిత్స పొందుతూ మృత్యువుతో పోరాడుతున్నాడు. ఈ సంఘటన పట్టణ ప్రజల్లో ఆందోళన, ఆవేదన కలిగిస్తోంది.

రైతులకు ఉచితంగా మొక్కల పంపిణీ

విద్యాధరపురం, ఏప్రిల్ 24 : పర్యావరణ పరిరక్షణ, రైతులకు ఉపాధి నిమిత్తం సంకల్పతరు ఆర్గనైజేషన్ ఆధ్వర్యంలో 70 వేల మొక్కలు ఉచితంగా ఇవ్వనున్నట్లు ఆర్గనైజేషన్ ఏపీ కోఆర్డినేటర్ పివీర శనివారం ఒక ప్రకటనలో తెలిపారు. ఐదు ఎకరాల్లోనూ సన్నకారు రైతులకు పండ్ల మొక్కలు ఇవ్వనున్నట్లు తెలిపారు. మొక్కలు కాపలనన వారు www.sankalptaru.org వెబ్‌సైట్‌లో పేర్లు రిజిస్టర్ చేసుకోవాలని లేదా 77999 92922 నెంబర్‌ను సంప్రదించాలని ఆయన తెలిపారు.

250 పడకల ఆసుపత్రిలో 326 మంది!

● బందరు ప్రభుత్వాసుపత్రి కిటకిట ● ఇద్దరి మృతితో పరిస్థితి ఆందోళనకరం

మచిలీపట్నం టౌన్, ఏప్రిల్ 24 : జిల్లా కేంద్రం మచిలీపట్నం కొవిడ్ ఆసుపత్రిలో గంట గంటకు కరోనా రోగులు పెరుగుతున్నారు. దీంతో వైద్యులు దిక్కు తోపని స్థితిలో పడుతున్నారు. పడకల కొరత పట్టి పీడిస్తోంది. 250 పడకల ఆసుపత్రిలో ప్రస్తుతం 926 మంది రోగులు వైద్యం చేయించుకుంటున్నారు. పడకలు లేక కరోనా రోగుల కూర్చోల్లో కూర్చోలేక పక్కన ఉన్న అరుగుల మీద, నేల మీద పడుకునే పరిస్థితి ఏర్పడింది. వైద్యులు, నర్సులు పీవీఈ కిట్లు ధరించి రోగులకు వైద్యం చేసేందుకు వెళ్తున్నారు. రోగులు ఉపిరాడక నిన్న ఆక్సిజన్ కోసం ఎదురు చూపులు చూశారు. ఆంధ్రజ్యోతి కథనానికి స్పందించి మంత్రి పేర్ని నాని విజయవాడ నుంచి ఆక్సిజన్ తెప్పించారు. ఈ ఆక్సిజన్ నేటికే సరిపొయింది. జిల్లా కలెక్టర్ ఇంటియాజేకు ఈ సమస్యను ఆసుపత్రి సూపరింఢెండ్‌తో డాక్టర్ మాధవీలత వివరించారు. మచిలీపట్నం డివిజన్ పరిధిలోని రోగి భుకుందా విజయవాడ, కైకలూరు, గుడివాడ, నూజివీడు, అవనిగడ్డ తదితర ప్రాంతాల రోగులు పెద్ద సంఖ్యలో వస్తున్నారు. గుడివాడ, నూజివీడు, కైకలూరు, గూడూరులలో కొవిడ్ ఆసుపత్రులు ప్రారంభిస్తే మచిలీపట్నం కొవిడ్ ఆసుపత్రిపై ఒత్తిడి తగ్గుతుంది. కలెక్టర్ ఈ దిశగా చర్యలు తీసుకోవాలని కోరుతున్నారు.

ఇద్దరి మృతితో కలకలం

ఆసుపత్రిలో చికిత్స పొందుతున్న పాత్రికేయుడు రాంబాబు, అరిసేపల్లి ప్రాథమిక వ్యవసాయ పరపతి సంఘం మాజీ అధ్యక్షుడు శ్రీనివాస్ కన్నుమూయడంతో ఆసుపత్రిలో కలకలం చెలరేగింది. వీరి మృతికి పలువురు పాత్రికేయులు, న్యాయవాదులు, రాజకీయ నాయకులు సంతాపం వ్యక్తం చేశారు.

చల్లపల్లిలో ఇద్దరి మృతి

చల్లపల్లి : కరోనా సెకండ్ వేవ్ ఉధృతిగా కొనసాగుతోంది. చల్లపల్లిలో అధికారికంగా సమాధివుతున్న కేసులు ఒక ఎత్తయింది అంతకు రెడ్డిపేట నంబూర్ కేసులు సమాధి అనుపత్రుల్లో చికిత్సలు పొందు తున్నట్లు తెలుస్తోంది. ఎవరికి వారుగా వైద్యులను సంప్రదించి ఇళ్ల వద్దే మందులు వాడుకోవటం, ఇతర ప్రాంతాలకు వెళ్లి ప్రవేటు ఆసుపత్రుల్లో చేరి చికిత్స పొందటం జరుగుతోంది. చల్లపల్లి వర్తకసంఘం మాజీ అధ్యక్షుడు నూజెళ్ల సుబ్బారావు మృతి చెందిన బియ్యం డివిజన్ ఆసుపత్రిలో చికిత్సపొందుతూ శనివారం మరణించింది. బియ్యం కాంపెక్స్‌లో ప్యాక్స్ పాపు నిర్వహిస్తున్న మునగాల శ్రీనివాసు గుంటూరు ఆసుపత్రిలో మృతి చెందాడు. కుటుంబ సభ్యులకు నైతం పాజిటివ్ రాగా, వారికి రిపకరీ జరిగినట్లు తెలుస్తోంది.

కోరుకొల్లులో మహిళ..

కలిదిండి : కోరుకొల్లు గ్రామానికి చెందిన మహిళ (58) కరోనాతో శనివారం మృతి చెందింది. దీంతో చుట్టుపక్కల నివాసీతులు భయాందోళన చెందుతున్నారు.

భత్యంతరం లేక..

● ఆందోళన దిశగా ఏపీఎన్‌ఐలో అసోసియేషన్ కార్యాచరణ ● మాట నిలబెట్టుకోలేని ప్రభుత్వం ● మండిపడుతున్న ఉద్యోగులు

విజయవాడ, ఏప్రిల్ 24 (ఆంధ్రజ్యోతి) : కరువు భత్యం (డీఏ) బకాయిల విడుదల కోసం ఉద్యోగులు పడుతున్న ఆవేదన అంతా ఇంతా కాదు. బకాయిలను ఒక్కసారిగా చెల్లించలేని పరిస్థితుల్లో ఉన్న ప్రభుత్వం విడతలవారీగా ఇస్తామని హామీ ఇచ్చింది. అది కూడా చేయకపోవడంతో ఉద్యోగ పర్చాల్లో ఆగ్రహం కట్టలు తెంచుకుంటోంది. డీఏ బకాయిలపై ఆందోళనలు నిర్వహించాలని వారంతా ఉద్యోగ సంఘాలపై ఒత్తిడి తెస్తున్నారు. అదీ కుదరకపోతే ఆందోళన బాట పట్టాలనుకుంటున్నారు. ఈ క్రమంలో ఏపీ ఎన్ఐవో సంఘం కార్యచరణకు శ్రీకారం చుట్టింది. డీఏ బకాయిల విడుదల కోసం ఆందోళనలను ప్రారంభించాలని ఏపీ ఎన్ఐవో వర్గము కృష్ణా విభాగం భావిస్తోంది.

ఆది నుంచీ ఇంతే..

ప్రభుత్వ ఉద్యోగులకు 2019, జూలై నుంచి కరువు భత్యం విడుదల కావాల్సి ఉంది. 18 నెలల తర్వాత కాని ప్రభుత్వం తన నిర్ణయాన్ని ప్రకటించలేదు. డీఏ బకాయిలను ఒక్కసారిగా చెల్లించలేని పరిస్థితుల్లో ఉన్న ప్రభుత్వం మూడు విడతల్లో చెల్లిస్తామని హామీ ఇచ్చింది. ఈ మేరకు క్యాలెండర్‌ను విడుదల చేసింది. క్యాలెండర్ పీరియడ్ దాటుతున్నా ఇప్పటివరకు ఒక్క డీఏను కూడా మంజూరు చేయలేదు. అయితే, పెన్షనర్ల పెన్షన్ నుంచి ఆదాయ వస్తును మినహాయించింది. అలాగే, ఉద్యోగులకు 95 శాతం పిట్చింట్‌తో వేతన సవరణ జరగాలి. అది కూడా చేయట్లేదు. అటు కరువు భత్యం రాక, ఇటు పిట్చింట్ ప్రకటించక ఉద్యోగులు తీవ్ర ఆందోళన చెందుతున్నారు.

మా వేదన వర్ణనాతీతం

ఉద్యోగుల ఆవేదన వర్ణనాతీతం. కరువు భత్యం (డీఏ) మూడు విడతలుగా ఇవ్వాలని నిర్ణయించినా ఇప్పటివరకు మంజూరు చేయలేదు. బకాయిలు చెల్లించకపోగా, ఉద్యోగులతో పాటు పెన్షనర్లకు కూడా డీఏలు చెల్లించినట్లుగా ఆదాయ పన్నును మినహాయించారు. వేతన సవరణ కమిటీని నియమించి 96 నెలలు గడిచినా ఇప్పటికీ రిపోర్టు బహిరంగం చేయలేదు. ఎట్టి పరిస్థితుల్లో ఉద్యోగులకు 95 శాతం పిట్చింట్ అమలు చేయాలి. కరోనా సెకండ్ వేవ్‌లో ఇబ్బంది పడి వర్గాల్లో

ఉద్యోగ వర్గమే ముందు వరసలో ఉంది. ఉద్యోగుల ఆరోగ్య భద్రత ప్రభుత్వ బాధ్యత. వారికి కరోనా పరీక్షలు నిర్వహించాలి. వ్యాక్సీన్ పూర్తి చేయించాలి. కరోనాకు గురైన ఉద్యోగికి 14 రోజుల స్పెషల్ క్యాజువల్ లీప్‌ను మంజూరు చేయాలి.

- ఐ.విద్యాసాగర్, ఏపీఎన్‌ఐవో పశ్చిమ కృష్ణా చైర్మన్

సముచిత ఫీజులతో నాణ్యమైన వైద్యం

- లగ్గినిరోధక వ్యవస్థలను బలోపేతం చేసుకోవాలి
- బెడ్ల స్థాయిని ఇంకా పెంచాలి
- ఆరోగ్య శ్రీలో సభ్యులు కాని వారు ప్రతిపాదనలు పంపిస్తే పరిశీలిస్తాం
- ఆరోగ్య శ్రీలో సేవలు పొందే వారికి ఆసుపత్రులలో బెడ్లను కేటాయించాలి
- పైవేటు ఆసుపత్రుల నిర్మాహకుల సమావేశంలో కలెక్టర్ ఇంటియాజే

పాయకాపురం, ఏప్రిల్ 24 : కోవిడ్ సేవలు అందించటానికి జిల్లా యంత్రాంగం గుర్తించిన ఫ్రైవేటు ఆసుపత్రులలో సముచిత ఫీజులతో నాణ్యమైన వైద్యం అందించాలని, అగ్నినిరోధక వ్యవస్థలను మరింత బలోపేతం చేసుకోవాలని, నిర్లక్ష్యం కారణంగా ఏ బాధితునికి అన్యాయం జరగటానికి వీలు లేదని జిల్లా కలెక్టర్ ఇంటియాజే అన్నారు. జిల్లా వ్యాప్తంగా ఇప్పటికే గుర్తించిన ఫ్రైవేటు ఆసుపత్రులకు జిల్లా యంత్రాంగం తరఫున సహాయ సహకారాలు అందిస్తామని కలెక్టర్ ఇంటియాజే తెలిపారు. స్థానిక కలెక్టర్ క్యాంపు కార్యాలయంలో ఫ్రైవేట్ ఆసుపత్రుల నిర్వాహకులతో శనివారం సమావేశాన్ని నిర్వహించారు. ఈ సందర్భంగా ఆయన మాట్లాడుతూ జిల్లా వ్యాప్తంగా గుర్తించిన ఆసుపత్రులతో పాటు కోవిడ్ సేవలు అందించేందుకు ముందుకు వస్తే ఆసుపత్రులకు తగిన రీతిలో అనుమతులను ఇవ్వటం జరుగుతుందన్నారు. ఆయా ఆసుపత్రులలో కోవిడ్ మార్గదర్శకాలకు లోబడి అన్ని మాపక శాఖ సూచించిన మార్గదర్శకాలను పాటించాల్సి ఉంటుందన్నారు. ఇప్పటికే ఆరోగ్య శ్రీ ఎంప్లొనరీమెంట్‌లో సమాధి అయిన వాటితో పాటు సమాధి అసక్తి చూపితే ఆసుపత్రుల ప్రతిపాదనలను పరిశీలిస్తామన్నారు. రాష్ట్ర ప్రభుత్వం జీవ్ నెంబరు 77, 78లతో జారీ చేసిన ఉత్తర్వులకు లోబడి వైద్య చికిత్స పొందే వారి నుంచి రుసుం వసూలు చేయాలన్నారు. కోవిడ్ వ్యాప్తి ఎక్కువగా ఉన్నందున వైద్యం కోరకు వచ్చే వారి నుంచి మానవతాద్వక్తలతో వ్యవహరించాలన్నారు. కోవిడ్ బాధితులకు అన్ని విధాలా అండగా నిలవాలని తెలిపారు. ఇప్పటికే అనుమతించిన

ఆసుపత్రులలో మరిన్ని బెడ్లను కోవిడ్ కేసుల కోరకు కేటాయించాలని కోరారు. ప్రతి ఆసుపత్రికి ప్రభుత్వం తరఫున నోడల్ అధికారులను నియమించటం జరిగిందని, వారితో ఆసుపత్రి నుంచి సమన్వయం చేసుకునేందుకు ఒక ప్రతినిధి ద్వారా సేవలు అందించాలన్నారు. వీరిరువురూ ఆసుపత్రులలోని కోవిడ్ బెడ్ల స్థాయి రోగులకు అందుతున్న వైద్య సేవలు, అవసరమైన మందులు, ఆక్సిజన్ తదితర వివరాలను ఎప్పటికప్పుడు సమీక్షించాలన్నారు. మొత్తం నోడల్ అధికారి ఆసుపత్రులలో మౌలిక వసతులు పరిశీలిస్తూ, ప్రతి నాలుగు గంటలకు ఒక సారి టాయిలెట్స్ పరిశుభ్రతపైన, ప్రతి 9 గంటలకు ఒకసారి ఆసుపత్రులలోని వార్డుల పరిశుభ్రతపైన పర్యవేక్షణ చేపట్టాలన్నారు. ఇప్పటికే కొన్ని ఆసుపత్రులలో నిర్దేశించిన ధరల కంటే ఎక్కువగా వసూలే చేసిన వారి నుంచి అవరూర రుసుంగా జరిమానా విధించామన్నారు. వారి తీరు మారకపోతే ఆసుపత్రుల రిజిస్ట్రేషన్ల రద్దు చేస్తామన్నారు.



ఫ్రైవేటు ఆసుపత్రుల నిర్వాహకులతో సమావేశమైన కలెక్టర్ ఇంటియాజే

ఆసుపత్రులలో కోవిడ్ సేవలు అందించే వారి సిఫార్సులను 104 కోట్ నెంబర్ నుంచి మాత్రమే పరిగణలోకి తీసుకోవాలన్నారు. రాష్ట్ర స్థాయిలో 104 కోట్ నెంబర్ ద్వారా కోవిడ్ పియ్యాలను స్వీకరించి, జిల్లా స్థాయిలోని కంట్రోల్ రూం ద్వారా సిఫార్సు చేస్తామన్నారు. వ్యాధి లక్షణాలకు అనుగుణంగా హోం ఐసోలేషన్‌లో ఉండి వారికి ఉచితంగా మందులు అందిస్తున్నామన్నారు. అత్యవసర మందుల విషయంలో కూడా ఆక్సిజన్ విషయంలోను తగిన ఏర్పాట్లు చేస్తామని పేర్కొన్నారు. ఈ కార్యక్రమంలో జాయంట్ కలెక్టర్‌లు ఎల్.శివశంకర్, కె.మోహన్ కుమార్, డిప్యూటీ కలెక్టర్ నారాయణ రెడ్డి, ఆరోగ్య శ్రీ కోర్డినేటర్ బాలసుబ్రహ్మణ్యం, వివిధ ఆసుపత్రుల ప్రతినిధులు, నోడల్ అధికారులు పాల్గొన్నారు.

26 వరకే కల్లాల్లో ధాన్యం కొనుగోలు

పాయకాపురం, ఏప్రిల్ 24 : కల్లాల్లో ఉన్న ఖరీఫ్ ధాన్యాన్ని ఈనెల 26వ తేదీ వరకు మాత్రమే కొనుగోలు చేస్తామని జిల్లా జాయంట్ కలెక్టర్ కె. మాధవీలత అన్నారు. శనివారం డయల్ యువర్ జేసీ కార్యక్రమాన్ని ఆమె నిర్వహించారు. ఈ కార్యక్రమంలో జిల్లా నుంచి 28 మంది రైతులు పోసి చేయగా వారిలో 24 మంది రైతుల ధాన్యం కొనుగోలు సమస్యలను పరిష్కరించారు. ఈ సందర్భంగా జేసీ కె.మోదవీలత మాట్లాడుతూ ఈ ఏడాది రబీలో

● డయల్ యువర్ జేసీలో మాధవీలత

ధాన్యం సేకరణ 497 రైతు భరోసా కేంద్రాల ద్వారా ప్రారంభం అయిందని, జిల్లాలోని రైతులందరూ ధాన్యం పండించిన ప్రాంతాల్లో తమ సమీపంలోని రైతు భరోసా కేంద్రాలలో తమ భూమి వివరాలు, అడార్, బ్యాంకు ఖాతా వివరాలు, సెలెక్షన్ నెంబరు తప్పనిసరిగా సమోదు చేసుకోవాలని సూచించారు. రైతు భరోసా కేంద్రాలలో ఇప్పటికే కొనుగోలు, రైతుల రిజిస్ట్రేషన్ ప్రక్రియ ప్రారంభం అయిందని తెలిపారు. రైతులు ధరాలను, బేరగాళ్లను నమ్మి తమ ధాన్యాన్ని సప్లైనికి విక్రయించవద్దని, ప్రభుత్వం రైతు భరోసా కేంద్రాలలో ఏర్పాటు చేసిన ధాన్యం కొనుగోలు కేంద్రాల ద్వారా తమ ధాన్యాన్ని విక్రయించి కనీస మద్దతు ధర పొందాలని కోరారు.

నిరాడంబర సంబరాలు



యాగశాలలో మూలమంత్రి హవనం నిర్వహిస్తున్న ఆర్చుకులు

విజయవాడ, ఆంధ్రజ్యోతి : ఇండ్రకీలాద్రిపై ఏటా అంగరంగ వైభవంగా జరిగే జగన్మాత కనకదుర్గమ్మ బ్రహ్మోత్సవాలు కరోనా కారణంగా ఈ ఏడాది నిరాడంబరంగా నిర్వహిస్తున్నారు. శుక్రవారం ఉదయం అది దంపతులకు శాస్త్రీకంగా మంగళస్థానాలు చేయించి, వధూవరులను అలంకరించి, ప్రత్యేక పూజా కార్యక్రమాలతో ఉత్సవాలకు శ్రీకారం చుట్టారు. రెండోరోజు శనివారం ఉదయం యాగశాలలో మూలమంత్రి హవనం,

● కొవిడ్ ఎఫెక్టితో కానరాని ఉత్సవశోభ

● కళలేని కనకదుర్గమ్మ బ్రహ్మోత్సవాలు

సాయంత్రం జౌహనన, బలిహరణ, హారతి, మంత్రపూజ, ప్రసాద వితరణ జరిగాయి. వాహన సేవలను రద్దు చేయడం, భక్తుల సందడి లేకపోవడంతో ఇండ్రకీలాద్రిపై ఉత్సవ శోభ కనిపించట్లేదు.

సేడు ఆదిదంపతుల కల్యాణం

ఇండ్రకీలాద్రిపై జరుగుతున్న బ్రహ్మోత్సవాల్లో ప్రధాన ఘట్టమైన దుర్గామల్లేశ్వరుల కల్యాణ మహోత్సవాన్ని ఆదివారం రాత్రి నిర్వహించనున్నారు. ఉదయం నుంచి పూజలు కార్యక్రమాలను నిర్వహించిన అనంతరం సాయంత్రం 5 గంటల నుంచి ప్రముఖ కవి పండితులు రాయబారం (ఎదుర్కొలు ఉత్సవం) జరుపుతారు. అనంతరం రాత్రి 8 గంటల నుంచి దుర్గామల్లేశ్వరస్వామి దివ్యలీలా కల్యాణ ఉత్సవం జరుగుతుంది.

గుడివాడ డివిజన్‌లో 27 కేంద్రాల్లో వ్యాక్సినేషన్

గుడివాడ, ఏప్రిల్ 24 : గుడివాడ డివిజన్ పరిధిలో 27 కేంద్రాల ద్వారా కొవిడ్ వ్యాక్సినేషన్ ప్రక్రియ కొనసాగుతోందని మంత్రి కొడాలి నాని పేర్కొన్నారు. క్యాంప్ కార్యాలయం నుంచి శనివారం ఆయన గుడివాడ డివిజన్ లో కొవిడ్ నియంత్రణ చర్యలను సమీక్షించారు. జనవరి 1 నుంచి నేటి వరకు గుడివాడ డివిజన్‌లో 178 కరోనా కేసులు సమాదయ్యాయని మంత్రి తెలిపారు. గత ఏడాది ఏప్రిల్ నుంచి ఇప్పటి వరకు డివిజన్‌లో 1612 కరోనా కేసులు సమాదయ్యాయని వివరించారు. డివిజన్ వ్యాప్తంగా 45 ఏళ్లు డివిజన్ వారందరికీ కరోనా వ్యాక్సీన్ ఇవ్వమని చెప్పారు. ఈనెల 12వ తేదీ నుంచి రెండో డోస్ వేస్తున్నామని పేర్కొన్నారు. మొత్తం మూడు వేలమందికి రెండో డోస్ వ్యాక్సినేషన్ ప్రక్రియ పూర్తయిందని వివరించారు. అందరూ తప్పనిసరిగా మాస్క్ ధరించాలని కోరారు. రాష్ట్రంలో అందరికీ ఉచిత వ్యాక్సీన్ వేయాలని సీఎం జగన్ నిర్ణయం తీసుకున్నారని పేర్కొన్నారు. రాష్ట్రంలో కరోనా కేసులు పెరుగుతున్న క్రమంలో శనివారం రాత్రి నుంచి కర్నూ విధిస్తున్నామని వెల్లడించారు. రాత్రి పది గంటల నుంచి ఉదయం ఐదు గంటల వరకు కర్నూ అమలులో ఉంటుందని చెప్పారు. అత్యవసర సస్యసమక మినహాయింపు ఉంటుందని అన్నారు.

డిఆర్‌బీ లభినందనీయుల : యార్లగడ్డ లక్ష్మీప్రసాద్

గుడివాడ టౌన్, ఏప్రిల్ 24 : తెలుగుభాష, సంస్కృతి, సంప్రదాయాల పరిరక్షణకు ఎన్నో కార్యక్రమాలు నిర్వహించి ప్రజలకు తెలుగు గొప్పదనాన్ని చాటిచెప్ప తున్న తెలుగు భాషా విశాస సమితి సమన్వయకర్త డిఆర్‌బీ ప్రసాద్ అభినందనీయులని ఎంపీ, అధికార భాషా సంఘం అధ్యక్షుడు పద్మశ్రీ యార్లగడ్డ లక్ష్మీ ప్రసాద్ అన్నారు. శ్రీగిరిశంకరస్వామి డివీసానంలో ఆధ్యాత్మిక గ్రంథాలయం ప్రారంభోత్సవానికి ఆయన విచ్చేశారు. స్వగ్రామం బేతవోలులో శనివారం తెలుగుభాషా విశాసానికి కృషి చేస్తున్న డిఆర్‌బీ ప్రసాద్‌ను అభినందించి దుశ్శాలువా, పూలమాలలతో మనంగా సత్కరించారు. అలయ చైర్మన్ డాక్టర్ బండారు శ్యామ్ కుమార్ తదితరులు పాల్గొన్నారు.



దేవరపల్లి సురేష్‌బాబుకు అంబేడ్కర్ అవార్డు

చల్లపల్లి, ఏప్రిల్ 24 : అల్లూరులో శుక్రవారం రాత్రి సభ్యులచే విశిష్ట సేవలు అందిస్తున్న ప్రముఖులకు ఇచ్చే బి.ఆర్.అంబేడ్కర్ లైఫ్ టైం అచీవ్‌మెంట్ అవార్డుకు చల్లపల్లికి చెందిన పీఆర్‌బీయూ నేత, ఎంఈఎస్ జాతీయ ఉపాధ్యక్షుడు దేవరపల్లి సురేష్ బాబు ఎంపికయ్యారు. ప్రశంసాపత్రం, మెమోరియస్ జామ్ సమావేశం ద్వారా సురేష్‌బాబుకు అందజేశారు. ప్రతి సంవత్సరం డాక్టర్ బి.ఆర్. అంబేడ్కర్ జయంతి సందర్భంగా తెలుగు రాష్ట్రాలలో వివిధ రంగాలలో విశిష్ట సేవలు అందిస్తున్న వ్యక్తులను ఈ పురస్కారంతో సత్కరిస్తున్నారు. ఈ నెల 14న తిరుపతిలో ఈ అవార్డుల ప్రధానోత్సవం నిర్వహించాల్సి ఉండగా, కరోనా తీవ్రత దృష్ట్యా అవార్డుల ప్రధానోత్సవం రద్దు చేసి జూమ్ విధానం ద్వారా అవార్డులను అందజేశారు.

అల్లూరులో అగ్నిప్రమాదం : రెండిట్లు దగ్ధం

ముదిసేపల్లి, ఏప్రిల్ 24 : అల్లూరులో శుక్రవారం రాత్రి సభ్యులచే విశిష్ట సేవలు అందిస్తున్న ప్రముఖులకు ఇచ్చే బి.ఆర్.అంబేడ్కర్ లైఫ్ టైం అచీవ్‌మెంట్ అవార్డుకు చల్లపల్లికి చెందిన పీఆర్‌బీయూ నేత, ఎంఈఎస్ జాతీయ ఉపాధ్యక్షుడు దేవరపల్లి సురేష్ బాబు ఎంపికయ్యారు. ప్రశంసాపత్రం, మెమోరియస్ జామ్ సమావేశం ద్వారా సురేష్‌బాబుకు అందజేశారు. ప్రతి సంవత్సరం డాక్టర్ బి.ఆర్. అంబేడ్కర్ జయంతి సందర్భంగా తెలుగు రాష్ట్రాలలో వివిధ రంగాలలో విశిష్ట సేవలు అందిస్తున్న వ్యక్తులను ఈ పురస్కారంతో సత్కరిస్తున్నారు. ఈ నెల 14న తిరుపతిలో ఈ అవార్డుల ప్రధానోత్సవం నిర్వహించాల్సి ఉండగా, కరోనా తీవ్రత దృష్ట్యా అవార్డుల ప్రధానోత్సవం రద్దు చేసి జూమ్ విధానం ద్వారా అవార్డులను అందజేశారు.





